

कागदपत्र पडताळणीबाबत उमेदवारांना सर्वसाधारण मार्गदर्शक सुचना

अर्जाद्वारे संचालनालयाकडे केलेल्या विविध दाव्याच्या पुष्टयर्थ विहित टप्प्यावर प्रमाणपत्र पडताळणीच्या वेळी उमेदवारांनी पात्रतेसंदर्भात खालीलप्रमाणे कागदपत्रे सादर करणे आवश्यक आहे:-

वयाचा पुरावा (खालीलपैकी कोणताही एक पुरावा):-

- (१) मॅट्रिकचे प्रमाणपत्र/माध्यमिक शालांत प्रमाणपत्र
- (२) विहित नमुन्यातील सक्षम प्राधिका-याने प्रदान केलेले वयाचे प्रमाणपत्र
- (३) शासनाच्या स्थायी सेवेतील उमेदवारांच्या बाबतीत उपरोल्लेखित प्रमाणपत्र किंवा त्यांच्या सेवा अभिलेख्यात नोंदविलेला त्यांचा जन्मदिनांक नमूद करणा-या सेवा अभिलेख्यातील उता-याची प्रमाणित प्रत
- (४) जन्म दिनांक नमूद असलेला शाळा/महाविद्यालय सोडल्याचा दाखला.
- (५) नगर पालिका / महानगरपालिका / ग्रामपंचायतीचा जन्म दाखला.

शैक्षणिक अर्हता इत्यादीचा पुरावा:-

- (१) माध्यमिक शाळा प्रमाणपत्र (एस.एस.सी.) परीक्षेच्या किंवा एखाद्या तत्सम परीक्षेच्या बाबतीत, संबंधित मंडळाचे प्रमाणपत्र, अशा प्रमाणपत्राऐवजी शाळेच्या किंवा महाविद्यालयाच्या प्राधिका-यांनी दिलेले प्रमाणपत्र स्वीकारण्यात येणार नाही.
- (२) उत्तीर्ण केलेल्या पदवी परीक्षांच्या किंवा पदविका परीक्षांच्या बाबतीत प्रत्येक परीक्षेचे विद्यापीठाने / सक्षम प्राधिका-याने औपचारिकरित्या प्रदान केलेले प्रमाणपत्र सादर करावे.
- (३) पदवी परीक्षा ही पात्रता आवश्यक असलेल्या आणि तांत्रिक अथवा व्यावसायिक कामाचा अनुभव आवश्यक ठरविलेला नसलेल्या पदांच्या बाबतीत १५ वर्षे सेवा झालेल्या माजी सैनिकांनी एस.एस.सी. उत्तीर्ण असल्याचे किंवा इंडियन आर्मी स्पेशल सर्टिफिकेट ऑफ एज्युकेशन अथवा तत्सम प्रमाणपत्र सादर करणे आवश्यक आहे.
- (४) माध्यमिक शालान्त प्रमाणपत्र परीक्षा, ही पात्रता आवश्यक असलेल्या पदासाठी १५ वर्ष सैनिकी सेवा झालेल्या माजी सैनिकांनी इयत्ता ८ वी उत्तीर्ण असल्याचे किंवा इंडियन आर्मी फर्स्ट क्लास सर्टिफिकेट ऑफ एज्युकेशन अथवा तत्सम प्रमाणपत्र सादर करणे आवश्यक आहे.
- (५) गुणांऐवजी श्रेणी पद्धत असल्यास गुणपत्रकासोबत श्रेणीची यादी सादर करणे आवश्यक राहिल.
- (६) जेथे पदवीकरिता CGPA/OGPA or Letter grade देण्यात येते, तेथे संबंधित विद्यापीठ / संस्थेच्या निकषानुसार शेकडा गुण नमूद करावेत. गुणांची टक्केवारी पूर्णपणे रूपांतरित करू नये (उदा. ५४.५०% असतील तर ५५% नमूद करू नये.)
- (७) जाहिरातीत प्रसिध्द करण्यात आलेल्या पदनाम विषयातील सेवा प्रवेश नियमानुसार शैक्षणिक अर्हता धारण करणे आवश्यक राहिल.
- (८) ज्या पदांसाठी अंतर्वासिता (INTERNSHIP) निर्धारित केली असेल अशी पदवी धारण करणा-या उमेदवारांनी अंतर्वासिता (INTERNSHIP) परीक्षेचे अर्ज स्विकारण्याच्या अंतिम दिनांकापर्यंत पूर्ण केली असेल तरच त्याला पदवीधर समजण्यात येईल.

मागासवर्गीय उमेदवार असल्याबद्दल पुरावा:-

- (१) राज्य शासनाने भरती करण्याच्या प्रयोजनार्थ अनुसूचित जमाती म्हणून मान्यता दिलेल्या जमातीपैकी असल्याचा दावा करणा-या अथवा अनुसूचित जातीमधील धर्मातरीत बौद्ध असल्याचा दावा केलेल्या उमेदवारांनी सक्षम प्राधिका-याने प्रदान केले विहित नमुन्यातील जातीविषयक प्रमाणपत्र.
- (२) विमुक्त जाती (अ), भटक्या जमाती (ब), विशेष मागास प्रवर्ग, भटक्या जमाती (क), भटक्या जमाती (ड) तसेच इतर मागास प्रवर्ग म्हणून मान्यता दिलेल्या जाती / जमातीपैकी एखाद्या गटाचा असल्याचा दावा करणा-या उमेदवारांनी शासनाकडून वेळोवेळी जारी केलेल्या आदेशानुसार विहित नमुन्यातील सक्षम प्राधिका-याने प्रदान केलेले जातीविषयक प्रमाणपत्राची प्रत सादर करणे आवश्यक राहिल.

(३) सामान्य प्रशासन विभाग शासन शुध्दीपत्रक क्र.बीसीसी-२०२४/प्र.क्र.७५/आरक्षण-५ दिनांक २८ जून, २०२४ नुसार सामाजिक व शैक्षणिकदृष्ट्या मागासवर्ग प्रवर्गकरिता जात प्रमाणपत्र व नॉन क्रिमिलेअर प्रमाणपत्र परिशिष्ट -अ व परिशिष्ट -ब नुसार स्वतंत्र पृष्ठांवर विहित करून सादर करणे आवश्यक आहे.

नॉन-क्रिमिलेअर प्रमाणपत्र :-

- (१) राज्य शासनाकडून वेळोवेळी जारी करण्यात आलेल्या आदेशानुसार सक्षम प्राधिका-याने प्रदान केलेले विहित नमुन्यातील प्रमाणपत्र सादर करणे आवश्यक आहे.
- (२) नॉन-क्रिमिलेअर प्रमाणपत्राच्या पहिल्या तीनही परिच्छेदात उमेदवाराचे स्वतःचे नाव नमूद केलेले असणे आवश्यक आहे.
- (३) मागासवर्गीय विवाहित महिलांच्या बाबतीत पूर्वाश्रमीच्या नावाने जातीचे व नॉन क्रिमी लेअरचे प्रमाणपत्र सादर करणे आवश्यक राहिल.
- (४) विशेष कार्यकारी अधिकारी किंवा मानसेवी दंडाधिकारी असलेल्या अथवा सक्षम प्राधिकारी नसलेल्या अन्य कोणत्याही व्यक्तीने दिलेले जातीचे अथवा नॉन-क्रिमी लेअरचे प्रमाणपत्र कोणत्याही परिस्थितीत स्वीकारले जाणार नाही.
- (५) इतर मागास बहुजन कल्याण विभाग शासन शुध्दीपत्रक परिपत्रक क्र. संकीर्ण-२०२३/प्र.क्र.७६/मावक दिनांक १७ फेब्रुवारी, २०२३ अन्वये प्रगत व्यक्ती/गटात मोडत नसल्याबाबतची पडताळणी करण्यासाठी उमेदवाराचे त्या वित्तीय वर्षातील नॉन क्रिमीलेअर प्रमाणपत्र गृहित धरण्यात येईल. वित्तीय वर्षे जाहिरातीमध्ये नमूद केले आहे.

मराठी भाषेचे ज्ञान असल्याचा पुरावा

- (१) माध्यमिक शालांत प्रमाणपत्र परीक्षा किंवा मॅट्रिक किंवा विद्यापीठीय उच्च परीक्षा संबंधित भाषा विषय घेऊन उत्तीर्ण असल्याबाबतचे प्रमाणपत्र, अथवा
- (२) उमेदवार उत्तम रितीने मराठी भाषा वाचू, लिहू आणि बोलू शकतो अशा आशयाचे संविधिक विद्यापीठाशी संलग्न असलेल्या महाविद्यालयातील किंवा पदव्युत्तर संस्थेतील भाषा शिक्षकाने दिलेले आणि महाविद्यालयाच्या किंवा संस्थेच्या प्राचार्यांनी प्रतिस्वाक्षरीत केलेले प्रमाणपत्र,

दिव्यांग व्यक्ती असल्याचा पुरावा :

दिव्यांग व्यक्तींसाठी असलेल्या आरक्षणाचा तसेच वयोमर्यादीतील सवलतीच्या लाभासाठी शासन निर्णय, सार्वजनिक आरोग्य विभाग अप्रवि-२०१५/प्र.क्र.४६/आरोग्य-६, दिनांक १४ सप्टेंबर, २०१८ अन्वये विहित करण्यात आलेल्या कार्यपध्दतीनुसार www.swavlambancard.gov.in या संगणकीय प्रणालीद्वारे वितरित करण्यात आलेले किमान ४०% कायमस्वरूपी दिव्यांगत्व असल्याबाबतचे विहित नमुन्यातील प्रमाणपत्र सादर करणे आवश्यक आहे.

माजी सैनिक असल्याचा पुरावा :-

- (१) माजी सैनिकांसाठी असलेल्या सवलतीचा वयोमर्यादेचा फायदा घेऊ इच्छिणा-या उमेदवारांनी विहित नमुन्यात (लागू असेल त्याप्रमाणे) सक्षम प्राधिका-याने प्रदान केलेले प्रमाणपत्र सादर करणे आवश्यक आहे.
- (२) माजी सैनिक उमेदवाराने विमुक्त जाती, भटक्या जमाती, इतर मागासवर्ग आणि विशेष मागास प्रवर्गातील पद भरतीसाठी आरक्षणाचा लाभ घेण्यासाठी अर्ज केला असेल तर संबंधित प्रवर्गातील उमेदवारांप्रमाणे माजी सैनिकांना देखील उन्नत व प्रगत गटात मोडत नसल्याचे प्रमाणपत्र सादर करणे आवश्यक राहिल.

खेळाडूसाठीच्या आरक्षणाकरिता पात्र असल्याचा पुरावा:-

प्राविण्यप्राप्त खेळाडूसाठी आरक्षित पदावर दावा करणा-या उमेदवारांनी सक्षम प्राधिका-यांनी प्रदान केलेले विहित नमुन्यातील प्रमाणपत्र पडताळणी अहवाल सादर करणे आवश्यक राहिल.

अनाथ असल्याचा पुरावा

विभागीय उपायुक्त, महिला व बालविकास यांच्याकडून वितरित करण्यात आलेले विहित नमुन्यातील अनाथ प्रमाणपत्र सादर करणे आवश्यक राहिल.

प्रकल्पग्रस्त असल्याचा पुरावा:-

संबंधित जिल्हाधिकारी किंवा त्यांच्या वतीने संबंधित पुनर्वसन अधिकारी यांनी प्रकल्पग्रस्त व्यक्तीला अथवा प्रकल्पाग्रस्त व्यक्तीच्या कुटुंबातील त्याच्या/तिच्यावर अवलंबून असणाऱ्या व्यक्तीला नोकरीविषयक सवलतीच्या संदर्भात दिलेला दाखला/प्रमाणपत्र सादर करणे आवश्यक आहे.

भूकंपग्रस्त असल्याचा पुरावा :-

संबंधित जिल्हाधिकारी यांनी वितरित केलेला भूकंपग्रस्त असल्याचा दाखला/प्रमाणपत्र सादर करणे आवश्यक आहे.

पदवीधर अंशकालीन कर्मचारी असल्याचा पुरावा:-

संबंधित तहसीलदार यांनी वितरित केलेला अनुभवाचा दाखला/प्रमाणपत्र सादर करणे आवश्यक आहे.

विवाहित स्त्रियांच्या नावात बदल झाल्याचा पुरावा

विवाहित स्त्रियांना विवाह निबंधक यांनी दिलेला दाखला किंवा नांवात बदल झाल्यासंबंधी अधिसूचित केलेले राजपत्र किंवा राजपत्रित अधिकारी यांच्याकडून नांवात बदल झाल्यासंबंधीचा दाखला सादर करणे आवश्यक आहे.

लहान कुटुंबाचे प्रतिज्ञापन

(१) विहित नमुन्यानुसार स्टॅप पेपर नसलेल्या साध्या कागदावर टंकलिखित करून प्रतिज्ञापन सादर करावे.

२) विहित नमुन्यातील प्रमाणपत्र पडताळणीच्या कोणत्याही टप्प्यावर फक्त विवाहित उमेदवारांनीच सादर करणे आवश्यक आहे.

उमेदवारांनी कागद पत्रे पडताळणी साठी येताना ऑनलाईन अर्ज सादर करतेवेळी अपलोड केलेले मूळ कागदपत्र व त्यांच्या छायांकित प्रतींचा स्वयं-साक्षात्कीत (SELF ATTESTED) एक संच खालील प्रमाणे अनुक्रमाने लावून सोबत आणावा.

१०th class marksheet:
१२th Class Marksheet/Equivalent Certificate:
ID Proof Documents १:
ID Proof Documents २:
Graduation degree certificate:
Domicile/Birth/School Leaving Certificate:
Caste Certificate:
Non-Creamy Layer Certificate:
Claimed Horizontal Reservation Certificates

मागासवर्गीय उमेदवारांबाबत

ज्या मागासवर्गीय (सामाजिक/समांतर आरक्षणांतर्गत) उमेदवारांना गुणवत्तेनुसार अराखीव प्रवर्गातून कागदपत्र पडताळणीकरिता बोलविण्यात आले आहे. अशा मागासवर्गीय उमेदवारांनी केवळ एकदाच कागदपत्रे पडताळणीकरिता उपस्थित राहावे. त्यांनी त्यांच्या जातीच्या (सामाजिक/समांतर आरक्षणांतर्गत) प्रवर्गातून कागदपत्र पडताळणीकरिता पुन्हा उपस्थित राहण्याची आवश्यकता नाही. यांची गुणवत्ताधारक मागासवर्गीय उमेदवारांनी नोंद घ्यावी.

विशेष सुचना

उमेदवारांच्या कागदपत्र पडताळणीनंतर गुणवत्ता यादी तयार करण्यात येणार असल्याने, जे उमेदवार कागदपत्र पडताळणीकरिता गैरहजर/उपस्थित राहणार नाहीत. अशा उमेदवारांचा नियुक्तीकरिता विचार करण्यात येणार नाही. तसेच त्या उमेदवारांना पुनःसंधी देण्यात येणार नाही याची सर्व उमेदवारांनी नोंद घ्यावी.